



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងកសិកម្ម រុក្ខាប្រមាញ់ និងនេសាទ

របាយការណ៍
ស្តីពី

សភាពការណ៍កសិកម្ម រុក្ខាប្រមាញ់ និងនេសាទ
ប្រចាំខែកក្កដា ឆ្នាំ២០១៩ និងទិសដៅអនុវត្តបន្ត

I- សភាពការណ៍រួម

នៅក្នុងខែកក្កដា ឆ្នាំ២០១៩នេះ តាមការកត់សម្គាល់ឃើញថាការងារបង្កបង្កើនផលស្រូវរដូវវស្សានៅទូទាំងប្រទេស សម្រេចបានចំនួន ២ ១១៧ ៥៩៤ហិ.ត ស្មើនឹង៨១,៨៨% នៃផែនការ ២ ៥៨៦ ១៥២ហិ.ត។ ការប្រើប្រាស់គ្រឿងយន្ត សម្រាប់ការរៀបចំដីលិកកម្មដំណាំស្រូវរដូវវស្សាស្មើនឹង៩៩,០៥% ធៀបនឹងការប្រើប្រាស់ដោយគោ-ក្របីមាន០,៩៥% រីឯការចូលរួមទប់ស្កាត់បទល្មើសផ្សេងៗទៀតជាពិសេសបទល្មើសព្រៃឈើ បទល្មើសផលជលក្រោមកិច្ចសហការជាមួយ គណៈកម្មការអន្តរក្រសួង ព្រមទាំងបទល្មើសចលនាសត្វដោយខុសច្បាប់ និងសត្វឈឺត្រូវបានអនុវត្តប្រកបដោយប្រសិទ្ធភាព។ ចំណែកឯការចុះធ្វើអធិការកិច្ចដី-ថ្នាំកសិកម្ម ការជំរុញការងារផ្សព្វផ្សាយកសិកម្មតាមគ្រប់រូបភាពបានប្រព្រឹត្តទៅក្រោមកិច្ច សហប្រតិបត្តិការយ៉ាងល្អប្រសើរជាមួយក្រសួង ស្ថាប័នពាក់ព័ន្ធ អាជ្ញាធរថ្នាក់ក្រោមជាតិ ដៃគូអភិវឌ្ឍន៍ និងសហគមន៍ កសិកម្មទៅតាមភារកិច្ចក្នុងស្មារតីទទួលខុសត្រូវ។ ទន្ទឹមនឹងនេះ ព្រឹត្តិការណ៍សំខាន់ៗក្នុងខែកក្កដា ឆ្នាំ២០១៩ នេះគឺ ការ រៀបចំកិច្ចប្រជុំសំខាន់ៗ ការទទួលជួបភ្ញៀវជាតិ-អន្តរជាតិ ការរៀបចំសិក្ខាសាលា វគ្គបណ្តុះបណ្តាលទាំងក្នុង និងក្រៅ ប្រទេសជាច្រើន រួមទាំងការបន្តរៀបចំលិខិតបទដ្ឋានគតិយុត្តពាក់ព័ន្ធនានាផងដែរ។

រីឯលទ្ធផល និងសកម្មភាពការងារសំខាន់ៗតាមផ្នែកផ្សេងៗឆ្លើយតបទៅនឹងការអនុវត្តផែនការប្រចាំខែកក្កដា រួម ទាំងការចូលរួមអនុវត្តកំណែទម្រង់ស៊ីជម្រៅរបស់រាជរដ្ឋាភិបាលដែលសម្រេចបានក្នុងខែកក្កដា ឆ្នាំ២០១៩នេះ មានដូចតទៅ៖

II- លទ្ធផលសម្រេចបានតាមបណ្តាផ្នែក

១ លទ្ធផលផ្នែកដាំដុះដុះស្រូវឆ្នាំ២០១៩

១.១ ផលិតកម្មដំណាំស្រូវរដូវវស្សា

- ល្បឿនការងារបង្កបង្កើនផលដំណាំស្រូវរដូវវស្សាមានលម្អិតដូចខាងក្រោម៖
 - ផ្ទៃដីភ្ជួររាស់សម្រេចបានចំនួន ២ ៣១២ ៩៥៣ហិ.ត ក្នុងនោះភ្ជួររាស់ដោយគោ-ក្របីមានចំនួន ២២ ០២៤ហិ.ត និងដោយគ្រឿងយន្តមានចំនួន ២ ២៩០ ៩២៩ហិ.ត តិចជាងឆ្នាំមុនចំនួន ១៩៣ ៦៦៦ហិ.ត
 - ផ្ទៃដីសាបសម្រេចបានចំនួន ១៨ ០៧០ហិ.ត តិចជាងឆ្នាំមុនចំនួន ១២ ៨៤៧ហិ.ត
 - ផ្ទៃដីស្តុក និងព្រោះសម្រេចបានចំនួន ២ ១១៧ ៥៩៤ហិ.ត ស្មើនឹង៨១,៨៨% នៃផែនការ ២ ៥៨៦ ១៥២ហិ.ត តិចជាងឆ្នាំមុនចំនួន ១៣៥ ១៤០ហិ.ត។

១.២ ដំណាំរួមផ្សំ និងដំណាំឧស្សាហកម្មដុះស្រូវឆ្នាំ២០១៩

- ដំណាំរួមផ្សំអនុវត្តបានសរុបចំនួន ៤២ ៤៩២ហិ.ត ស្មើនឹង៨២,៥២% នៃផែនការ ៥១ ៤៩២ហិ.ត តិចជាងឆ្នាំ មុនចំនួន ៤៨៨ហិ.ត
- ដំណាំឧស្សាហកម្មអនុវត្តបានសរុបចំនួន ៧២១ ១៣២ហិ.ត ស្មើនឹង៨៦,០៣% នៃផែនការ ៨៣៨ ២២០ហិ.ត តិចជាងឆ្នាំមុនចំនួន ៨៨ ៦៩៧ហិ.ត។

១.៣ ការនាំចេញអន្តរ

បរិមាណនាំចេញអន្តរក្នុងខែកក្កដា ឆ្នាំ២០១៩ បានចំនួន ២៦ ៤៧៥តោន មានការកើនឡើងចំនួន ៩៣២តោន (+៣,៦%) ធៀបការនាំចេញខែកក្កដា ឆ្នាំ២០១៨។ សរុបរយៈពេល៧ខែឆ្នាំ២០១៩ នាំចេញបានចំនួន៣០៨ ០១៣តោន ទៅកាន់ទិសដៅចំនួន ៤៩ប្រទេស ក្នុងនោះប្រទេសចិនលំដាប់ទី១ (១២៣ ៣៦១តោន) ប្រទេសបារាំង លំដាប់ទី២ (៤១ ៤៤១តោន) ប្រទេសហ្គាបុងលំដាប់ទី៣ (១៩ ២៩២តោន) ប្រទេសម៉ាឡេស៊ីលំដាប់ទី៤ (១៤ ៦៤៨តោន) ប្រទេស

ប្រើយណេលំដាប់ទី៥ (១៤ ៥៦៥តោន) ប្រទេសណេដឺឡែនលំដាប់ទី៦ (១១ ២៩២តោន) ប្រទេសអូស្ត្រាលីលំដាប់ទី៧ (១០ ១១៧តោន) ប្រទេសអេស្ប៉ាញលំដាប់ទី៨ (៧ ៨៥៨តោន) ប្រទេសវៀតណាមលំដាប់ទី៩ (៧ ៨៥៥តោន) និង ប្រទេសអង់គ្លេសលំដាប់ទី១០ (៧ ៨៣០តោន) ហើយបច្ចុប្បន្នក្រុមហ៊ុនដែលបាននាំចេញអង្ករមានចំនួន ៧៦ក្រុមហ៊ុន។

២ ផ្នែកកៅស៊ូ

២.១ ការងារអាជីវកម្ម ផលិតកម្មកៅស៊ូ

លរ	អង្គភាព	ផ្ទៃដីអាជីវកម្ម (ហ.ត)	ផ្ទៃដីចម្ការកៅស៊ូសរុប (ហ.ត)	ផលិតផលអនុវត្ត ប្រចាំខែ (តោន)	បញ្ចេញលក់ប្រ ចាំខែ(តោន)
I. ចម្ការកៅស៊ូកសិឧស្សាហកម្មរដ្ឋ					
១	វិទ្យាស្ថានស្រាវជ្រាវកៅស៊ូកម្ពុជា	៦៧០	៨០១	៣៩	៥០
សរុប I		៦៧០	៨០១	៣៩	៥០
II. ចម្ការកៅស៊ូកសិឧស្សាហកម្មឯកជន					
១	ក្រុមហ៊ុនសុភក្តិភីកា អ៊ិនវេសមេនគ្រុប	១២ ៨៨៧	១៥ ៧៥៧	១ ៤៦១	១ ៣២១
២	ក្រុមហ៊ុនចម្ការកៅស៊ូតាប៉ាវ	១ ២២៦	១ ៩២៨	១៤៧	
៣	ក្រុមហ៊ុនចម្ការកៅស៊ូមេមត់ខូអិលធីឌី	៥ ៦៣១	៨ ៤៤០	៤៧២	៤២៣
៤	ក្រុមហ៊ុន ស៊ីហ្វរ៉ាប់ប៊េលីមីធីត (រតនគីរី)	៧៩	២ ៧២៤	៣៣	
៥	ក្រុមហ៊ុនស៊ីហ្វរ៉ាសសស(ស្នួល)	៣ ៨៥៩	៤ ៤០៦	៣៩៨	៨៤៤
៦	ក្រុមហ៊ុន ឡុង ស្រែង	៣ ៩០៨	៤ ១៨៦	៣១២	៤២០
៧	ក្រុមហ៊ុន អានម៉ាភីឌីគ្រុប (ចម្ការអណ្តូង)	៣ ៤១៨	៤ ៨៣៣	២០២	២៨៤
៨	ក្រុមហ៊ុនអានម៉ាភីឌីគ្រុប (ពាមដាង រោសហោក)	២ ០១០	៣ ៣២២	១៥៤	២០៤
៩	ក្រុមហ៊ុនក្រែក(ខេមបូឌា)ខូអិលធីឌី	៤ ៣៥៩	៤ ៧៩៨	៦៤០	៥៤៦
សរុប II		៣៧ ៣៧៧	៥០ ៣៩៤	៣ ៨១៩	៤ ០៤៣
III. ក្រុមហ៊ុនវិនិយោគលើសម្បទានដីសេដ្ឋកិច្ច និងចម្ការកៅស៊ូគ្រួសារ					
១	ក្រុមហ៊ុនវិនិយោគលើសម្បទានដីសេដ្ឋកិច្ច	៧០ ១០០	២២១ ៧១៤	៧ ៣០០	៧ ០០០
២	ចម្ការកៅស៊ូគ្រួសារ	១២៥ ០៦៥	១៦១ ១០៣	១០ ៨០០	១០ ៦០០
សរុប III		១៩៥ ១៦៥	៣៨២ ៨១៧	១៨ ១០០	១៧ ៦០០
សរុប I + II + III		២៣៣ ២១២	៤៣៤ ០១៣	២១ ៩៥៧	២១ ៦៩៣

គួរកត់សម្គាល់ថាក្នុងខែកក្កដា ឆ្នាំ២០១៩នេះ ជីវកៅស៊ូមានតម្លៃជាមធ្យម ១ ៣៥៣ដុល្លារ/តោន។

២.២ ការងារវិនិយោគស្រាវជ្រាវកៅស៊ូកម្ពុជា

- ស្រង់ទិន្នន័យជំរកលើចម្ការពិសោធន៍សក្តានុពលទិន្នផលលើប្រព័ន្ធចង្វាក់ចៀរជើង d3 d4 ចំនួន ៩ចម្ការពិសោធន៍សក្តានុពលទិន្នផលលើប្រព័ន្ធចង្វាក់ចៀរធ្វើល d3 d4 d5 d6 ចំនួន ២ចម្ការពិសោធន៍ និងចម្ការពិសោធន៍ថ្មី សាកល្បងចៀរជើងដោយម៉ាស៊ីន Tapping Machine មួយចម្ការពិសោធន៍
- លាយថ្នាំរំលោភ Ethephon ដើម្បីលាបលើបង្គាប់ពិសោធន៍តាមពិធីពិសោធន៍
- ត្រួតពិនិត្យតាមដានការលាបថ្នាំរំលោភ Ethephon នៅតាមគ្រប់បណ្តាចម្ការពិសោធន៍
- ជ្រើសរើស និងវាយតម្លៃដើមស្លឹកចៀរដើម្បីរៀបចំចម្ការពិសោធន៍ថ្មីសាកល្បងថ្នាំព្យាបាលជំងឺស្លឹកមុខចៀរ
- ដាក់ដីនៅឡឥតពិសោធន៍ IRAA12
- ថែទាំកូនកៅស៊ូស៊ីដលីង ច្បារបង្កាត់ពូជ និង GSET02
- ថែទាំថ្នាលបណ្តុះកូនកៅស៊ូឆ្នាំ២០១៨-២០១៩
- ថែទាំកូនកៅស៊ូ Root Trainer ដោយកូនកៅស៊ូតូច (mini-budding) ចំនួន ៣កូន GT1 IRCA230 RRIM600 និងកូនស្នូមក្នុងបំពង់ជីវកូន PMB1 GT1 IRCA230។

៣ ផ្នែកកសិ-ឧស្សាហកម្ម

- បានចូលរួមប្រជុំពិភាក្សាលើអនុស្សរណៈនៃការយោគយល់គ្នារវាងរាជរដ្ឋាភិបាលកម្ពុជាជាមួយរដ្ឋាភិបាលតូគីស្តីពីកិច្ចសហប្រតិបត្តិការលើវិស័យកសិកម្ម
- បានចូលរួមប្រជុំពិភាក្សាអំពីវឌ្ឍនភាពនៃការរៀបចំគម្រោងស្តីពីការកែលម្អហេដ្ឋារចនាសម្ព័ន្ធច្រវាក់តម្លៃកសិកម្ម
- បានរៀបចំសិក្ខាសាលាពិគ្រោះយោបល់លើសេចក្តីព្រាងរបាយការណ៍ចុងក្រោយស្តីពីផែនការយុទ្ធសាស្ត្រអភិវឌ្ឍន៍កសិ-ឧស្សាហកម្មឆ្នាំ២០១៩-២០៣០
- បានចូលរួមក្នុងពិធីចុះហត្ថលេខាលើកិច្ចសន្យាផលិតកម្មកសិកម្ម និងផ្គត់ផ្គង់ស្រូវសរីរាង្គរវាងសហភាពសហគមន៍កសិកម្មព្រះវិហារមានជ័យ និងក្រុមហ៊ុនស៊ិចនេតឈ័រ អហ្វអេស៊ា (SoA)
- ចុះសិក្សាស្រាវជ្រាវអំពីដំណើរការនៃការអនុវត្តផលិតកម្មកសិកម្មតាមកិច្ចសន្យារបស់កសិករ និងអ្នកពាក់ព័ន្ធនៅខេត្តមណ្ឌលគិរី ត្បូងឃ្មុំ កំពង់ធំ ព្រះវិហារ កំពត និងខេត្តកំពង់ស្ពឺ
- បានចុះសិក្សា និងប្រមូលទិន្នន័យបឋមអំពីខ្សែច្រវាក់តម្លៃផលិតផលបន្លែនៅខេត្តស្វាយរៀងជាមួយអង្គការ JICA។

៤ ផ្នែកព្រៃឈើ

៤.១ ការងារព្រៃឈើ

- បានចុះពិនិត្យផ្ទៀងផ្ទាត់គម្របព្រៃឈើឆ្នាំ២០១៨ នៅទីវាលជាក់ស្តែងចំនួន ៨៧ចំណុច នៅខេត្តសៀមរាប
- ចុះកំណត់ផ្ទៃដីព្រៃសហគមន៍ដែលត្រូវដាំស្ពានឡើងវិញនៅសហគមន៍ព្រៃឈើចំនួន ២ គឺសហគមន៍ព្រៃឈើ ១៨៥ កាធីតាចំបក់ធំ និងសហគមន៍ព្រៃឈើបឹងកក់។

៤.២ ការងារដាំដើមឈើ

- បានធ្វើការឈូសឆាយដីក្នុងស្ថានីយផ្សព្វផ្សាយ និងស្ពានព្រៃឈើអន្លង់ចុងខេត្តកំពង់ធំ សម្រាប់ដាំឈើចម្ការថ្មីគ្រប់តាមផែនការទំហំ ៨៦ហ.ត និងដាំជាចម្ការបានទំហំ ៤៦ហ.ត
- បានរៀបចំពិធីរុក្ខទិវាថ្នាក់ជាតិ ០៩ កក្កដា ឆ្នាំ២០១៩ ដែលប្រារព្ធឡើងក្រោមព្រះរាជាធិបតីភាពដ៏ខ្ពង់ខ្ពស់បំផុត **ព្រះករុណាព្រះបាទសម្តេចព្រះបរមនាថ នរោត្តម សីហមុនី** ព្រះមហាក្សត្រនៃព្រះរាជាណាចក្រកម្ពុជានៅភូមិស្រែត្រែង ឃុំក្បាលដំរី ស្រុកសំបូរ ខេត្តក្រចេះ លើផ្ទៃដីទំហំ ១០ហ.ត បានដាំកូនកកោះ គគីរ ធ្នង់ អង្កាញ និងក្រញូងសរុបចំនួន ១០ ៦៩៥ដើម
- បានបណ្តុះកូនឈើគ្រប់ប្រភេទចំនួន ៦៩ ៨២៥ដើម និងប្រគេនចែកចាយកូនឈើដល់ព្រះសង្ឃ ប្រជាពលរដ្ឋចំនួន ៨៩ ៧៦០ដើម នៅក្នុងថ្នាលបណ្តុះកូនឈើតាមបណ្តាខណ្ឌរដ្ឋបាលព្រៃឈើរាជធានី-ខេត្ត និង ថ្នាលបណ្តុះកូនឈើចំនួន ៦កន្លែង ក្នុងខេត្តកណ្តាល ពោធិ៍សាត់ កំពង់ធំ តាកែវ និងខេត្តកំពង់ចាម។

៤.៣ ការងារអភិរក្សសត្វព្រៃ

- បានចុះអន្តរាគមន៍ទប់ស្កាត់ និងបង្ក្រាបការជួញដូរសត្វព្រៃចំនួន ១លើក នៅខេត្តរតនគិរី ដោយរឹបអូសបានសត្វអណ្តើកចំនួន ២ក្បាល សាច់ជ្រូកព្រៃចំនួន២៥គ.ក្រ
- បានចុះសិក្សាស្រាវជ្រាវ និងធ្វើការតាមដានវត្តមានសត្វព្រៃចំនួន ១លើក នៅតំបន់សហគមន៍ព្រៃឈើយ៉ាកប៉ូយ ខេត្តរតនគិរី ដោយបានកត់ត្រានូវប្រភេទសត្វព្រៃសំខាន់ៗមានដូចជា៖ ថនិកសត្វចំនួន ៣៩ប្រភេទ សត្វស្លាបចំនួន ១០០ប្រភេទ និងឧរង្កុសត្វចំនួន ២៧ប្រភេទ។

៤.៤ បង្ការតពូជស្វាគ្គាម និងការសង្រ្គោះសត្វព្រៃ

- ក្រុមហ៊ុនចំនួន ៦មានកសិដ្ឋានស្រាវជ្រាវ ចិញ្ចឹម និងបង្កាត់ពូជសត្វស្វាគ្គាមយកកូននាំចេញចំនួន ៧ទីតាំងនៅរាជធានីភ្នំពេញ ខេត្តកំពង់ធំ កំពង់ចាម កំពង់ស្ពឺ ពោធិ៍សាត់ និងខេត្តកំពង់ឆ្នាំងមានសត្វស្វាគ្គាមសរុបចំនួន ៥៣ ១៨៨ក្បាល ក្នុងនោះកូនកើតក្នុងខែចំនួន ១ ៣៦៦ក្បាល
- សម្រាប់ខែកក្កដា ឆ្នាំ២០១៩ នៅឧទ្យានសួនសត្វ និងមជ្ឈមណ្ឌលសង្រ្គោះសត្វព្រៃភ្នំតាម៉ៅមានសត្វព្រៃសរុបចំនួន ១ ៥៨៩ក្បាល (បក្សី ៥៣ប្រភេទ ថនិកសត្វ ៤១ប្រភេទ និងល្អិន ១៣ប្រភេទ) សង្រ្គោះសត្វថ្មីចំនួន ៨៦ក្បាល ព្យាបាលសត្វព្រៃបួសឈឺចំនួន ២២ក្បាល ស្តារលទ្ធភាពជីវសាស្ត្រសត្វព្រៃ និងដោះលែងទៅព្រៃធម្មជាតិវិញនូវសត្វព្រៃគ្រប់ប្រភេទចំនួន ៦៣ក្បាល។

៤.៥ ការងារព័ត៌មាននិងវិទ្យា

- សម្រាប់ខែកក្កដា ឆ្នាំ២០១៩នេះ សំណុំរឿងបទល្មើសព្រៃឈើ សត្វព្រៃ និងកាប់រានដីព្រៃសរុបចំនួន ៩៩ករណី ដោយពិន័យអន្តរការណ៍ចំនួន ៦៨ករណី និងបញ្ជូនទៅតុលាការចំនួន ៣១ករណី



- ចំពោះវត្តតាងនៃបទល្មើសព្រៃឈើដែលបានចាប់ឃាត់ និងដកហូតរួមមាន ឈើមូល-ជ្រុងចំនួន ១៣០ម^៣ ឈើអារចំនួន ២៨៩ម^៣ សត្វព្រៃចម្រុះប្រភេទចំនួន ៥៧៣ក្បាល និង៣៣គ.ក្រ និងអនុផលព្រៃឈើព្រមទាំង ឧបករណ៍សម្ភារផ្សេងៗមួយចំនួនទៀត។ សំណុំរឿងកាប់រានដីព្រៃចំនួន ៥ករណី ស្មើនឹង ១៥៩ហិ.ត ត្រូវបានបញ្ជូន ទៅតុលាការ។

៤.៦ ការងារខេត្តហេតុអ្វីនិងការណិយ័តកម្ម

- បានចុះពិនិត្យដល់ទីតាំងជាក់ស្តែងតាមលក្ខណៈបច្ចេកទេសជូនក្រុមហ៊ុនចំនួន២ដែលបានស្នើសុំបន្តសុពលភាព រោងម៉ាស៊ីនអារកែច្នៃឈើចំនួន២កន្លែង
- ក្រុមហ៊ុនចំនួន៣ធ្វើការនាំចេញផលិតផលគ្រឿងសង្ហារឹម និងរានទេវតាទៅក្រៅប្រទេសមានបរិមាណសរុបចំនួន ៧៦ម^៣ និងជំរកចំនួន១៩តោន
- ក្រុមហ៊ុនចំនួន១ធ្វើការនាំចូលឈើអារកែច្នៃ (MDF) មានបរិមាណឈើចំនួន២០ម^៣ និងផ្តល់ទិដ្ឋាការអាជ្ញាប័ណ្ណ នាំចេញជូនក្រុមហ៊ុនចំនួន១មានបរិមាណផលិតផលឈើកែច្នៃចំនួន១១៨ម^៣ ។

៤.៧ ការងារចំណូលព្រៃឈើ

- សម្រាប់ខែកក្កដា ឆ្នាំ២០១៩នេះ ចំណូលពីថ្លៃសួយសារផលអនុផលព្រៃឈើសរុបចំនួន ១ ២៥៧ ៦៤១ ៨១១រៀល និង៥ ៩២០,៣៤ដុល្លារ។

៥ ផ្នែកផលិតកម្ម និងបសុព្យាបាល

៥.១ ការងារផលិតកម្ម៖ បាននិងកំពុងពង្រឹងការងារផលិតកម្មសត្វតាមរយៈការបណ្តុះបណ្តាលគ្រូបង្គោលលើ ជំនាញបច្ចេកទេសចិញ្ចឹមសត្វ ចុះតាមដានស្ថានភាពចិញ្ចឹមសត្វ ណែនាំបច្ចេកទេសចិញ្ចឹមដល់កសិករចិញ្ចឹមសត្វជា លក្ខណៈគ្រួសារនៅតាមបណ្តាខេត្ត និងបន្តរៀបចំកែសម្រួលឯកសារបច្ចេកទេសចិញ្ចឹមគោ ជ្រូក មាន់ជាលក្ខណៈគ្រួសារ ព្រមទាំងតាមដានស្ថានភាពតម្លៃសត្វពីបណ្តាភាគធានី-ខេត្តរៀងរាល់សប្តាហ៍។ ក្រៅពីនេះ អង្គភាពជំនាញកំពុងបន្តអនុវត្ត៖ (ក) ការងារកែលម្អពូជតាមរយៈការចុះអប់រំផ្សព្វផ្សាយពីការជ្រើសរើសពូជសត្វប្រកបដោយគុណភាព (ខ) ការលើកកម្ពស់ ការយល់ដឹងខ្ពស់លើការប្រើប្រាស់ចំណីសត្វ និងចំណីផ្សំស្រេចប្រកបដោយគុណភាព និងសុវត្ថិភាព ព្រមទាំងបន្តផ្សព្វផ្សាយ អំពីអត្ថប្រយោជន៍នៃការដាំដំណាំចំណីសត្វ ការធ្វើសួនដំណាំចំណីសត្វ ការផ្តល់ពូជស្មៅដល់កសិករ និងភ្នាក់ងារសុខភាព សត្វភូមិ។

៥.២ ការងារបសុព្យាបាល

• លទ្ធផលត្រួតពិនិត្យ បង្ក្រាបបទល្មើសសត្វ និងផលិតផលមានដើមកំណើតពីសត្វ៖ ក្នុងខែកក្កដា ឆ្នាំ២០១៩នេះ រាជធានី-ខេត្តចំនួន១៣ បាននិងកំពុងអនុវត្តជំរុំសុវត្ថិភាពដោយបានបាញ់ថ្នាំរំងាប់មេរោគចំនួន ៧ ៣៤៩លើក នៅតាម កសិដ្ឋានចិញ្ចឹមសត្វ ទីកន្លែងចិញ្ចឹមសត្វ សត្តយោគដ្ឋាន ទីកន្លែងលក់បក្សី និងកន្លែងផ្ទះជំងឺសត្វ។ បទល្មើសសត្វនិង ផលិតផលមានដើមកំណើតពីសត្វត្រូវបានត្រួតពិនិត្យ និងបង្ក្រាបយ៉ាងសកម្មដោយក្រុមអន្តរាគមន៍របស់អគ្គនាយកដ្ឋាន សុខភាពសត្វ និងផលិតកម្មសត្វ និងមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តសរុបចំនួន ៣៨ករណី ក្នុងនោះ ឃាត់ចាប់ចំនួន ២ករណី និងត្រួតពិនិត្យមានលិខិតអនុញ្ញាតត្រឹមត្រូវចំនួន ៣៦ករណី។

• ការងារសុខភាពសាធារណៈ៖ រៀបចំសិក្ខាសាលាស្តីពីបច្ចេកទេសនៃការពិឃាតសត្វជ្រូក គោ ក្របី ប្រកបដោយ មនុស្សធម៌នៅខេត្តពោធិ៍សាត់។

• ការងារផ្សព្វផ្សាយបច្ចេកទេស៖ ចុះបណ្តុះបណ្តាលបច្ចេកទេសចិញ្ចឹមសត្វនៅខេត្តពោធិ៍សាត់ និងធ្វើការផ្សព្វ- ផ្សាយបច្ចេកទេសចិញ្ចឹមសត្វ ជំងឺឆ្លងសត្វនៅខេត្តតាកែវ និងខេត្តកំពង់ឆ្នាំង។

• ការងារនីតិកម្មនិងវិវាទ៖

- ព្រាងប្រកាសស្តីពីនីតិវិធីនៃការចេញលិខិតអនុញ្ញាត និងបទដ្ឋានបច្ចេកទេសការនាំចូល ការនាំចេញ ការនាំឆ្លង កាត់ ការផលិតលាយផ្សំ ការវេចខ្ចប់ជាថ្មី ការធ្វើសន្និធិ ការផ្គត់ផ្គង់ ចែកចាយ ការលក់ដុំ និងលក់រាយបសុឱសថ។

៥.៣ ការងារស្រាវជ្រាវ

• ការងារស្រាវជ្រាវផលិតកម្ម៖ បច្ចុប្បន្ននេះនៅស្ថានីយពិសោធន៍ពូជគោភ្នំតាម៉ៅមានគោសរុបចំនួន ៩៦ក្បាល ក្នុងនោះគោប្រាំម៉ាន់កាត់ ២៤ក្បាល គោប្រាំដោះ ៣៥ក្បាល គោកំផែងសែន ៣៧ក្បាល។ ដោយឡែក នៅស្ថានីយ ពិសោធន៍ពូជជ្រូកកម្ពុជា-ចិនមានជ្រូកសរុប ២៨១ក្បាល។

• ការងារស្រាវជ្រាវបសុព្យាបាល៖ ក្នុងគោលបំណងត្រួតពិនិត្យ និងទប់ស្កាត់ការឆ្លងរាលដាលជំងឺឆ្លងសត្វបាន ទាន់ពេលវេលា អង្គភាពជំនាញតែងតែយកចិត្តទុកដាក់តាមដានស្រាវជ្រាវជំងឺសត្វតាមរយៈការចុះអង្កេតតាមដាននិងយក



វត្តមាននៅតាមកន្លែងដែលមានសត្វឈឺ និងងាប់ ឬនៅតាមសក្តានុពលសរុបចំនួន ៤ ១០៨វត្តមាន ដើម្បីធ្វើការវិភាគ រកប្រភេទមេរោគបង្កជំងឺ ជាពិសេសមេរោគជំងឺផ្តាសាយបក្សី និងជំងឺប៉េស្តូឡូកាអាហ្វ្រិក (ASF) មានផ្ទះ៤ករណីនៅខេត្ត ក្បុងឃ្មុំ ស្វាយរៀង តាកែវ និងខេត្តកណ្តាល។

៦ ផ្នែកជលផល

៦.១ អាជីវកម្មនេសាទ

៦.១.១ នេសាទទឹកសាប

- ងាយត្រីបានបញ្ចប់ត្រឹមចំនួន ២ ៣៧០តោន ស្មើនឹង១៩,៧៥% នៃផែនការ១២ ០០០តោន ប្រៀបធៀបរយៈ ពេលដូចគ្នាក្នុងឆ្នាំ២០១៨ ថយចុះចំនួន ២២០តោន

- នេសាទត្រសាតក្នុងដែននេសាទអនុវត្តបានចំនួន ២១ ៨០០តោន សរុបរយៈពេល៧ខែបានចំនួន ១៥៥ ៣០០តោន ស្មើនឹង៤៥,០១% នៃផែនការ ៣៤៥ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៨ ថយចុះចំនួន ៨០តោន

- នេសាទត្រសាតតាមវាលស្រែអនុវត្តបានចំនួន ១០ ០៥០តោន សរុបរយៈពេល៧ខែបានចំនួន ៤២ ១៣០តោន ស្មើនឹង២៩,០៦% នៃផែនការ ១៤៥ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៨ ថយចុះចំនួន ១៧០តោន។

៦.១.២ នេសាទសមុទ្រ

អនុវត្តបានចំនួន ៩ ៦៥០តោន សរុបរយៈពេល៧ខែបានចំនួន ៦៧ ៤៥០តោន ស្មើនឹង៦១,៣២% នៃផែនការ ១១០ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៨ កើនឡើងចំនួន ៤០០តោន។

៦.២ ទារឹមប្រកម្ម

- ការចិញ្ចឹមត្រីនិងបង្កាអនុវត្តបានចំនួន ៤០ ៨៩៦តោន សរុបរយៈពេល៧ខែបានចំនួន ១៥៣ ៧៤២តោន ស្មើ នឹង៥១,២៥% នៃផែនការ ៣០០ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៨ កើនឡើងចំនួន ២៥ ៦២៤តោន

- ការចិញ្ចឹមក្រពើអនុវត្តបានចំនួន ៣៩ ៦០០ក្បាល សរុបរយៈពេល៧ខែបានចំនួន ១៨១ ០០០ក្បាល ស្មើនឹង ៦០,៣៣% នៃផែនការ ៣០០ ០០០ក្បាល ប្រៀបធៀបរយៈពេលដូចគ្នាក្នុងឆ្នាំ២០១៨ កើនឡើងចំនួន ១១ ០០០ក្បាល

- ការភ្ជាស់កូនត្រីពូជអនុវត្តបានចំនួន ៣៨ ០០០ ០០០កូន សរុបរយៈពេល៧ខែបានចំនួន ១២១ ០០០ ០០០កូន ស្មើនឹង៥០,៤២% នៃផែនការ ២៤០ ០០០ ០០០កូន ប្រៀបធៀបរយៈពេលដូចគ្នាក្នុងឆ្នាំ២០១៨ កើនឡើងចំនួនប្រមាណ ២ ០០០ ០០០កូន។

៦.៣ ការកែច្នៃផលនេសាទ

- ផលនេសាទទឹកសាបក្នុងរដូវនេសាទអនុវត្តចំនួន ៦ ៧០០តោន សរុបរយៈពេល៧ខែបានចំនួន ៣៤ ៥៥០តោន ស្មើនឹង៤២,១៣% នៃផែនការ៨២ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៨ កើនឡើងចំនួន ៥០តោន

- ផលនេសាទសមុទ្រអនុវត្តបានចំនួន ៨៥០តោន សរុបរយៈពេល៧ខែបានចំនួន ៦ ៨៧០តោន ស្មើនឹង៧៦,៣៣% នៃផែនការ ៩ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៨ កើនឡើងចំនួន ៦០តោន

- ការផលិតទឹកត្រីអនុវត្តបានចំនួន ២ ៧០០ ០០០លីត្រ សរុបរយៈពេល៧ខែបានចំនួន ៣៩ ៣០០ ០០០លីត្រ ស្មើនឹង៧១,៤៥% នៃផែនការ ៥៥ ០០០ ០០០លីត្រ ប្រៀបធៀបរយៈពេលដូចគ្នាក្នុងឆ្នាំ២០១៨ កើនឡើងចំនួន ១ ០០០ ០០០លីត្រ។

៦.៤ ការត្រួតពិនិត្យនិងបង្ក្រាមបទល្មើសជលផល

- សម្រាប់ខែកក្កដា ឆ្នាំ២០១៩នេះ សំណុំរឿងបទល្មើសជលផលមានចំនួន ២៣៥ករណី ប្រៀបធៀបក្នុងឆ្នាំ២០១៨ ថយចុះចំនួន ១៣៤ករណី ក្នុងនោះបទល្មើសទឹកសាបចំនួន ២១២ករណី និងសមុទ្រចំនួន ២៣ករណី។

៦.៥ ការនាំចេញផលនេសាទ

- ផលនេសាទស្រស់អនុវត្តបានចំនួន ៧៤០តោន សរុបរយៈពេល៧ខែបានចំនួន ៦ ២០០តោន ស្មើនឹង៤១,៣៣% នៃផែនការ ១៥ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៨ កើនឡើងចំនួន ៩០តោន

- ផលនេសាទកែច្នៃអនុវត្តបានចំនួន ១៩០តោន សរុបរយៈពេល៧ខែបានចំនួន ៣ ៤៤០តោន ស្មើនឹង៦៨,៨០% នៃផែនការ ៥ ០០០តោន ប្រៀបធៀបរយៈពេលដូចគ្នាក្នុងឆ្នាំ២០១៨ កើនឡើងចំនួន ៥០តោន។

៦.៦ ការប្រមូលថវិកា

ចំណូលពីសេវាផ្សេងៗក្នុងផ្នែកជលផលក្នុងខែកក្កដា ឆ្នាំ២០១៩ ចំនួន ១ ៨៨០ ០០០រៀល នៃផែនការ ៣ ០៤៣ ០០០ ០០០រៀល ប្រៀបធៀបរយៈពេលដូចគ្នាក្នុងឆ្នាំ២០១៨ ថយចុះចំនួន ៥៣៥ ៦៩៥ ៣១០រៀល។

៧ ផ្នែកវិនិច្ឆ័យស្ថានស្រាវជ្រាវ និងអភិវឌ្ឍន៍កសិកម្មកម្ពុជា

- បានបើកវគ្គបណ្តុះបណ្តាលស្តីពីបង្កើនចំណេះដឹងស្រាវជ្រាវ មានអ្នកចូលរួមសរុបចំនួន ២៦នាក់
- បានចុះតាមដានការងារពិសោធន៍ដំណាំដំឡូងមីនៅខេត្តក្រចេះ
- បានចុះប្រមូលទិន្នន័យស្តីពីការរីកសាយ និងឥទ្ធិពលនៃការទទួលយកបច្ចេកវិទ្យាថ្មីនៅតំបន់ទំនាបនិងខ្ពង់រាប

នៅខេត្តពោធិ៍សាត់

- បានចុះប្រមូលទិន្នន័យពិសោធន៍ និងទំនាក់ទំនងការងារទូទៅនៅខេត្តតាកែវ
- បានទៅដឹកឧបករណ៍ដាំគ្រាប់ស្លឹកមកពីខេត្តព្រះវិហារ
- បានចុះពិភាក្សាការងារ និងបណ្តុះបណ្តាលកសិករនៅខេត្តត្បូងឃ្មុំ និងខេត្តឧត្តរមានជ័យ
- បានចុះរៀបចំ និងដាំពិសោធន៍នៅខេត្តបាត់ដំបង សៀមរាប ព្រះវិហារ និងខេត្តព្រៃវែង
- បានចុះប្រមូលសមាសភាពចង្រៃលើដំណាំចម្បងៗនៅខេត្តពោធិ៍សាត់ និងខេត្តបាត់ដំបង
- បានចុះត្រួតពិនិត្យ និងវាយតម្លៃពិសោធន៍ដំឡូងមីនៅខេត្តព្រះវិហារ។

៨ ផ្នែកនីតិកម្មកសិកម្ម

៨.១ ការងារអាជីវកម្មសម្ភារកសិកម្ម

- ផ្តល់វិញ្ញាបនបត្របញ្ជាក់បញ្ជីកសិករកសិកម្មបានចំនួន ២៥ក្រុមហ៊ុន
- ចេញវិញ្ញាបនបត្របញ្ជាក់ការចុះបញ្ជីឃ្នាំងសន្និធិថ្នាក់កសិកម្ម និងដឹកសិកម្មចំនួន ១១ក្រុមហ៊ុន
- ចេញលិខិតអនុញ្ញាតផ្គត់ផ្គង់ចែកចាយថ្នាក់កសិកម្ម និងដឹកសិកម្មចំនួន ១៣ក្រុមហ៊ុន។

៨.២ ការងារមន្ទីរពិសោធន៍

ធ្វើវិភាគរកសារធាតុបន្ទាប់បន្សំ និងលោហៈធ្ងន់នៅក្នុងសមាសភាពផ្សំនៃដឹកសិកម្មដែលស្នើសុំវិភាគចំនួន ៥ក្រុមហ៊ុន សរុបចំនួន ១១០សំណាក ក្នុងនោះរកឃើញដឹកសិកម្មលើសលោហៈធ្ងន់ចំនួន ១២សំណាក។

៨.៣ ការងារបណ្តុះបណ្តាល អប់រំ និងលើកកម្ពស់ការយល់ដឹង

- បានរៀបចំសិក្ខាសាលាផ្សព្វផ្សាយលើកកម្ពស់ការយល់ដឹងស្តីពីបទដ្ឋានគតិយុត្ត នីតិវិធី និងវិធានបច្ចេកទេសក្នុងការគ្រប់គ្រង និងការធ្វើអាជីវកម្មសម្ភារកសិកម្មនៅខេត្តកំពត និងតាកែវមានសមាសភាពចូលរួមសរុបចំនួន ១០២នាក់។

៩ ផ្នែករដ្ឋបាល

- ក្នុងខែកក្កដា ឆ្នាំ២០១៩នេះ បានទទួលលិខិតសរុបចំនួន ១ ០៩០ច្បាប់ ក្នុងនោះពីក្រសួង-ស្ថាប័ននានាចំនួន ៣៨៨ច្បាប់ ទទួលពីអង្គភាពក្រោមឱវាទចំនួន ៤៥៤ច្បាប់ ទទួលពីរាជធានី-ខេត្តចំនួន ២៤៨ច្បាប់ និងបានចាត់ចែងរៀបចំលិខិតឆ្លើយតបបន្តតាមចរន្តការងាររដ្ឋបាល

- បានបញ្ជូនឯកសារនិងលិខិតទៅក្រសួង-ស្ថាប័នផ្សេងៗ អង្គភាពក្រោមឱវាទ និងរាជធានី-ខេត្តចំនួន ១ ៣០៤ច្បាប់ ចេញប្រកាស សេចក្តីសម្រេច និងសារាចរណែនាំចំនួន ២៣ច្បាប់ និងចម្លងផ្សព្វផ្សាយចែកទៅអង្គភាពក្រោមឱវាទបានចំនួន ២៧ច្បាប់

- បានបូកសរុបរបាយការណ៍របស់ក្រសួងប្រចាំខែ ត្រីមាស ឆមាស និងប្រចាំឆ្នាំ
- ថ្នាក់ដឹកនាំនាយកដ្ឋានកិច្ចការរដ្ឋបាលបានសម្របសម្រួលចាត់ចែងក្នុងពិធីផ្សេងៗ និងបានចូលរួមរាល់កិច្ចប្រជុំដើម្បីគ្រប់ឱ្យបានរាល់ការងារពាក់ព័ន្ធរបស់ក្រសួងកសិកម្ម រុក្ខាប្រមាញ់ និងនេសាទ

- សម្របសម្រួលក្នុងការរៀបចំចាត់ចែងកិច្ចការរដ្ឋបាលទូទៅ ពិធីការក្នុងការទទួលគណៈប្រតិភូជាតិ-អន្តរជាតិ ការរៀបចំកិច្ចប្រជុំនិងពិធីបុណ្យផ្សេងៗ ការងារសន្តិសុខសណ្តាប់ធ្នាប់រួមរបស់ក្រសួងបានល្អ ព្រមទាំងចាត់ចែងលិខិតអញ្ជើញផ្សេងៗតាម Telegram ផ្សព្វផ្សាយព័ត៌មានផ្សេងៗ តាមរយៈគេហទំព័រ៖ www.maff.gov.kh, Facebook MAFF: ក្រសួងកសិកម្ម រុក្ខាប្រមាញ់ និងនេសាទ។

១០ ផ្នែកបុគ្គលិកនិងអភិវឌ្ឍន៍ធនធានមនុស្ស

- ក្របខ័ណ្ឌមន្ត្រីរាជការសរុបទូទាំងប្រទេសចំនួន ៦ ៦៥៥នាក់ (ស្រី១ ៥៩៨នាក់) ស្មើនឹង២៤,០១% រួមមាន៖
 - + អង្គភាពថ្នាក់កណ្តាលចំនួន ២ ៨៦៥នាក់ (ស្រី៨៣៥នាក់) ស្មើនឹង២៩,១២%
 - + អង្គភាពថ្នាក់រាជធានី-ខេត្តចំនួន ៣ ៧៩០នាក់ (ស្រី៧៦៥នាក់) ស្មើនឹង២០,១៨%

- បើកវគ្គបណ្តុះបណ្តាលស្តីពីការពិពណ៌នាមុខតំណែង និងការរៀបចំលក្ខខណ្ឌការងារនៅមន្ទីរកសិកម្ម រុក្ខាប្រមាញ់ និងនេសាទខេត្តសៀមរាប

- រៀបចំសិក្ខាសាលាស្តីពីអត្ថប្រយោជន៍មន្ត្រីរាជការនៅមន្ទីរកសិកម្ម រុក្ខាប្រមាញ់ និងនេសាទខេត្តបន្ទាយមានជ័យ



- បានចេញប្រកាសលុបឈ្មោះមន្ត្រីចេញពីក្របខ័ណ្ឌមន្ត្រីរាជការសរុបចំនួន ៩នាក់ (ស្រី២នាក់) ក្នុងនោះ៖ លាលយប់ពីការងារចំនួន ១នាក់ បោះបង់ចំនួន ៣នាក់ និងមរណភាពចំនួន ៥នាក់
- បានចេញប្រកាសដាក់ឲ្យមន្ត្រីរាជការស្ថិតនៅក្រៅក្របខ័ណ្ឌដើមចំនួន ១នាក់
- បានចេញលិខិតអនុញ្ញាតច្បាប់ឈប់សម្រាកសរុបចំនួន ១៨នាក់ (ស្រី១០នាក់) ក្នុងនោះ៖ ច្បាប់ឈប់ប្រចាំឆ្នាំចំនួន ៦នាក់ ច្បាប់រយៈពេលខ្លីចំនួន ៣នាក់ ច្បាប់ឈប់ព្យាបាលជំងឺចំនួន ១នាក់ និងច្បាប់មាតុភាពចំនួន ៨នាក់
- បានចេញប្រកាសដាក់មន្ត្រីរាជការស្ថិតនៅក្នុងភាពទំនេរគ្មានបៀវត្សមានចំនួន ៩នាក់
- បានធ្វើលិខិតស្នើសុំទៅក្រសួងមុខងារសាធារណៈដាក់មន្ត្រីរាជការឲ្យចូលនិវត្តន៍មុនអាយុចំនួន ៨នាក់
- ការងារបណ្តុះបណ្តាលក្នុង និងក្រៅប្រទេសសរុបចំនួន ៣៥៣នាក់ (ស្រី១០៦នាក់) ក្នុងនោះ៖
 - + ការបណ្តុះបណ្តាលក្នុងប្រទេសរយៈពេលខ្លី និងមធ្យមសរុបចំនួន ២៦៥នាក់ (ស្រី៨២នាក់)
 - + ការបណ្តុះបណ្តាលក្រៅប្រទេសសរុបចំនួន ៨៨នាក់ (ស្រី២៤នាក់)។

១១ មជ្ឈមណ្ឌលព័ត៌មាន និងឯកសារកសិកម្ម

- បន្តសកម្មភាពការងារលើការតាមដាន និងថែទាំគេហទំព័ររបស់ក្រសួង និងមន្ទីរកសិកម្ម រុក្ខាប្រមាញ់ និងនេសាទ រាជធានី-ខេត្តឲ្យដំណើរការរលូនជាប្រចាំ
 - តាមដានទិន្នន័យដែលផ្ទុកនៅលើ Cloud server នៃគេហទំព័រទាំង៤១
 - រៀបចំ និងបញ្ចូលទិន្នន័យក្នុងប្រអប់សហគមន៍លើកម្មវិធីទូរស័ព្ទស្មាតហ្វូនមានទាំង Android និង iOS
 - បន្តសកម្មភាពការងារលើការធ្វើបច្ចុប្បន្នភាពគេហទំព័រ និងចុះបណ្តុះបណ្តាលតាមដានការប្រើប្រាស់ និងបង្ហាញមុខងារប្រើប្រាស់ថ្មីៗលើគេហទំព័ររបស់មន្ទីរកសិកម្ម រុក្ខាប្រមាញ់ និងនេសាទខេត្តកំពត និងខេត្តកែប
 - បន្តសកម្មភាពផ្សព្វផ្សាយ បណ្តុះបណ្តាលការប្រើប្រាស់អំពីគេហទំព័របណ្តាលយកសិកម្ម និងពិនិត្យអំពីការរៀបចំបណ្តាលយរបស់មន្ទីរកសិកម្ម រុក្ខាប្រមាញ់ និងនេសាទខេត្តឧត្តរមានជ័យ កំពង់ឆ្នាំង និងខេត្តសៀមរាប។

១២ ផ្នែកសហប្រតិបត្តិការអន្តរជាតិ

- សម្របសម្រួលលិខិតទៅអគ្គនាយកដ្ឋានកៅស៊ូស៊ុប៊ីនិក្យ និងចុះហត្ថលេខាលើអនុស្សរណៈនៃការយោគយល់គ្នាទូទៅរវាងអគ្គនាយកដ្ឋានកៅស៊ូ និងអង្គការ CIRAD ប្រទេសបារាំង
- សម្របសម្រួលលិខិតទៅរដ្ឋបាលជលផលសុំការអនុញ្ញាតចុះហត្ថលេខាលើអនុស្សរណៈនៃការយោគយល់គ្នារវាងរដ្ឋបាលជលផល និងអង្គការសហភាពអន្តរជាតិ ដើម្បីការអភិរក្សធម្មជាតិ
- សម្របសម្រួលលិខិតទៅរដ្ឋបាលព្រៃឈើសុំការអនុញ្ញាតចុះហត្ថលេខាបន្តលើអនុស្សរណៈនៃការយោគយល់គ្នារវាងរដ្ឋបាលព្រៃឈើ និងវិទ្យាស្ថានជាតិធនធានជីវចម្រុះប្រទេសកូរ៉េ ដើម្បីបន្តកិច្ចសហប្រតិបត្តិការលើការស្រាវជ្រាវ និងការប្រើប្រាស់ធនធានជីវចម្រុះ
- សម្របសម្រួលលើកិច្ចព្រមព្រៀងអនុវត្តគម្រោងរវាងក្រសួងកសិកម្ម រុក្ខាប្រមាញ់ និងនេសាទ និងអង្គការ ADRA ស្តីពីការលើកកម្ពស់ខ្សែច្រវាក់ផលិតកម្មទីផ្សារតាមរយៈនិរន្តរភាពផលិតកម្ម។

១៣ ការងារអប់រំ បណ្តុះបណ្តាលកសិកម្ម

១៣.១ សាកលវិទ្យាល័យតូមិនូកសិកម្ម

- និស្សិតដែលកំពុងសិក្សាក្នុងឆ្នាំសិក្សា២០១៨-២០១៩ សរុបចំនួន ៣ ០៥២នាក់ ចែកចេញជា ១០មហាវិទ្យាល័យគឺ៖ មហាវិទ្យាល័យវិទ្យាសាស្ត្រកសិកម្ម វិទ្យាសាស្ត្រកៅស៊ូ វិទ្យាសាស្ត្រសត្វ វេជ្ជសាស្ត្រសត្វ វិទ្យាសាស្ត្រព្រៃឈើ វិទ្យាសាស្ត្រជលផល វិទ្យាសាស្ត្រកសិកម្ម កសិ-ឧស្សាហកម្ម សេដ្ឋកិច្ចកសិកម្មនិងអភិវឌ្ឍន៍ជនបទ និងមហាវិទ្យាល័យរៀបចំដែនដីនិងរដ្ឋបាលដីធ្លី ដែលសិក្សាតាមកម្មវិធីថ្នាក់បរិញ្ញាបត្ររង និងថ្នាក់បរិញ្ញាបត្រវិទ្យាសាស្ត្រ និងសាលាក្រោយឧត្តមសម្រាប់ការបណ្តុះបណ្តាលលើកម្មវិធីបរិញ្ញាបត្រជាន់ខ្ពស់ និងថ្នាក់បណ្ឌិត
 - បានដឹកនាំនិស្សិតហាត់ការនៅរោងជាងឫស្សីកែវក្នុងរាជធានីភ្នំពេញ និងដឹកនាំនិស្សិតប្រមូលទិន្នន័យសាកពិសោធន៍ឧបករណ៍ដាំ និងព្រោះស្រវនៅខេត្តបាត់ដំបង និងខេត្តកំពង់ធំ
 - បានដឹកនាំនិស្សិតធ្វើការអនុវត្តជាក់ស្តែងលើការចិញ្ចឹមមាន់សាច់ពូជបីសាសន៍នៅក្នុងស្ថានីយចិញ្ចឹមសត្វ
 - បានដឹកនាំនិស្សិតអនុវត្តជាក់ស្តែងលើការវះកាត់ពិនិត្យសរីរាង្គក្នុងរបស់សត្វទំពារអៀង និងដឹកនាំនិស្សិតអនុវត្តបច្ចេកទេសចិញ្ចឹមគោទឹកដោះ និងពិនិត្យគុណភាពទឹកដោះគោនៅក្នុងស្ថានីយចិញ្ចឹមគោទឹកដោះ
 - បានបើកវគ្គបណ្តុះបណ្តាលចំនួន ៣លើក គឺ៖ វគ្គបណ្តុះបណ្តាលស្តីពីគ្រឿងយន្តកសិកម្មសមស្របសម្រាប់ប្រពលវប្បកម្មប្រកបដោយនិរន្តរភាព ការគ្រប់គ្រងជំនួញ ការប្រើប្រាស់និងថែទាំ ការអនុវត្តបង្ហាញប្រព័ន្ធជាំដុះតាមកសិកម្មអភិរក្សនៅកម្ពុជា មានអ្នកចូលរួមចំនួន៣៧នាក់នៅខេត្តបាត់ដំបង។ វគ្គបណ្តុះបណ្តាលនិស្សិតឆ្នាំទី៤ ស្តីពីការ

គ្រប់គ្រងអាជីវកម្មនិងជំនាញទន់ និងយុទ្ធសាស្ត្រទីផ្សារ 4S មុនពេលបញ្ជូននិស្សិតទៅធ្វើហាត់ការនៅតាមក្រុមហ៊ុន ព្រមទាំងវគ្គបណ្តុះបណ្តាលស្តីពីការរៀបចំផ្ទាល់សំណាប និងម៉ាស៊ីនស្ទង់ស្រូវផលិតនៅសាធារណរដ្ឋកូរ៉េ

- ប្រារព្ធពិធីសម្ពោធដាក់ឱ្យប្រើប្រាស់មជ្ឈមណ្ឌលផលិតជីកំប៉ុស្ត់គ្រាប់ជូនមន្ទីរកសិកម្ម រុក្ខាប្រមាញ់ និងនេសាទ ខេត្តកំពង់ចាម

- បានជួបប្រជុំពិភាក្សាជាមួយលេខាធិការនៃសាធារណរដ្ឋប្រជាមានិតចិនប្រចាំព្រះរាជាណាចក្រកម្ពុជា ពិភាក្សា ស្តីពីកិច្ចសហប្រតិបត្តិការរវាងសាកលវិទ្យាល័យភូមិន្ទកសិកម្ម និងក្រុមអ្នកស្រាវជ្រាវចិន លើមុខដំណាំសំខាន់ៗនៅកម្ពុជា ដូចជាអំពៅ ដំឡូងមី ញូ និងចំនូក្រស្នា។

១៣.២ សាលាជាតិកសិកម្មព្រៃកង្កែប

- និស្សិតដែលកំពុងសិក្សាសម្រាប់ឆ្នាំសិក្សា២០១៨-២០១៩ សរុបចំនួន ៩៨៣នាក់ (ស្រី៤១៩នាក់) លើជំនាញ៖ កសិកម្ម ផលផល ព្រៃឈើ វិទ្យាសាស្ត្រនិងវេជ្ជសាស្ត្រសត្វ សាកវប្បកម្ម ផ្សព្វផ្សាយនិងអភិវឌ្ឍន៍ជនបទ សេដ្ឋកិច្ចនិង គ្រប់គ្រងកសិកម្ម កសិ-ឧស្សាហកម្ម និងសុរិយោដី

- បាននិងកំពុងស្រាវជ្រាវលើប្រធានបទសំខាន់ៗពាក់ព័ន្ធជាមួយគោ ត្រី ចេក បន្លែ និងរុក្ខជាតិ។ ការអប់រំ និងការស្រាវជ្រាវមានកិច្ចសហប្រតិបត្តិការជាមួយដៃគូផ្សេងៗមកពីក្នុង និងក្រៅប្រទេសមានចិន កូរ៉េ វៀតណាម និងថៃ

- ពិសោធន៍គោសាច់ចំនួន ១៦ក្បាល ចិញ្ចឹមត្រី និងកំពិសនៅក្នុងអាងស៊ីម៉ង់ត៍
- បន្តសហការជាមួយ Vitrosyste ក្រុមហ៊ុនប្រទេសកូរ៉េ ជំរុញស្រាវជ្រាវផ្នែកបណ្តុះជាលិកា
- ជំរុញការស្រាវជ្រាវលើដំណាំចេកអំបូងពណ៌លឿងរបស់ជប៉ុនក្នុងផ្ទះសំណាញ់
- បន្តសហការជាមួយក្រុមហ៊ុនចិន ពិសោធន៍លើការចិញ្ចឹមត្រីនាគ បបែលនិងត្រី Symphysodon។

១៣.៣ សាលាជាតិកសិកម្មកំពង់ចាម

- និស្សិតដែលកំពុងសិក្សាក្នុងឆ្នាំ២០១៨-២០១៩ សរុបមានចំនួន ៦៥៩នាក់ (ស្រី២៩៦នាក់) លើជំនាញវិទ្យាសាស្ត្រកសិកម្ម វិទ្យាសាស្ត្រនិងវេជ្ជសាស្ត្រសត្វ វិទ្យាសាស្ត្រផលផល ដំណាំកៅស៊ូ សេដ្ឋកិច្ចកសិកម្មនិងអភិវឌ្ឍន៍ជនបទ

- បានសហការជាមួយអង្គការ ERICON ធ្វើការអប់រំកសិករស្តីពីកសិកម្មសរីរាង្គនៅតាមបណ្តាស្រុកព្រៃឈរ ស្រុក ស្ទឹងត្រែង ស្រុកកងមាស និងស្រុកកំពង់ចាម

- បានរៀបចំពិសោធន៍ជីសរីរាង្គលើការលូតលាស់ដំណាំបន្លែស្ពៃក្រញាញ់
- បានរៀបចំសាកល្បងផលិតមេជី *Lacto bacillus* និងពិសោធន៍ឥទ្ធិពលមេជីលើការលូតលាស់ដំណាំស្ពៃក្តោប និងស្រូវនៅស្រុកកំពង់សៀម ខេត្តកំពង់ចាម
- ពិសោធន៍ប្រៀបធៀបការបំផ្លាញរបស់កត្តាចង្រៃលើដំណាំខាតណាផ្កា
- បានធ្វើការបង្កាត់ពូជកង្កែប និងត្រីទីឡាព្យាប្រហម
- បន្តការងារមន្ទីរពិសោធន៍ចិញ្ចឹម និងភ្ជាស់ដង្កូវនាងព្រៃ។

III-សេចក្តីសន្និដ្ឋាន និងនាយកដ្ឋាន

មកទល់ពេលនេះ ការងារបង្កបង្កើនផលស្រូវដុះវស្សានៅទូទាំងប្រទេសសម្រេចបានចំនួន ២ ១១៧ ៥៩៤ហិកតា ស្មើនឹង៨១,៨៨% នៃផែនការ ២ ៥៨៦ ១៥២ហិកតា។ ក្រសួងក៏បានជំរុញដល់គ្រប់អង្គភាពជំនាញទាំងអស់ ជាពិសេស មន្ទីរកសិកម្ម រុក្ខាប្រមាញ់ និងនេសាទរាជធានី-ខេត្ត ឱ្យយកចិត្តទុកដាក់គិតគូរទៅលើយន្តការ និងបទដ្ឋានបច្ចេកទេស គន្លឹះសំខាន់ៗតាមការចាំបាច់ និងសហការចុះអន្តរាគមន៍ទាន់ពេលវេលាក្នុងការតាមដានវាយតម្លៃអំពីការប៉ះពាល់ និងខូចខាតដោយគ្រោះធម្មជាតិ ការរាតត្បាតដោយសត្វល្អិតចង្រៃ ការកើតជំងឺផ្សេងៗលើដំណាំកសិកម្ម ជំងឺឆ្លងសត្វ និងការ ត្រៀមលក្ខណៈនៅពេលកសិករទទួលបានផលប៉ះពាល់ផ្សេងៗជាយថាហេតុ។ ក្រសួងបានសហការជាមួយស្ថាប័នពាក់ព័ន្ធ មន្ទីរកសិកម្ម រុក្ខាប្រមាញ់ និងនេសាទរាជធានី-ខេត្ត។

អង្គភាពជំនាញនៅតែខិតខំបន្តពង្រឹងការអនុវត្តច្បាប់ ការកសាងច្បាប់ និងលិខិតបទដ្ឋានគតិយុត្តផ្សេងៗតាមការ ចាំបាច់យ៉ាងយកចិត្តទុកដាក់ ដូចជាការជំរុញឱ្យចុះត្រួតពិនិត្យនិងចាត់វិធានការជាក់ស្តែង ដើម្បីលុបបំបាត់បទល្មើសចលនា សត្វឈឺក្នុងតំបន់ផ្ទះជំងឺ បទល្មើសព្រៃឈើ និងផលផលតាមគ្រប់រូបភាព ព្រមទាំងសហការពង្រឹងយន្តការគ្រប់គ្រង ការត្រួត ពិនិត្យអនាម័យ និងភូតគាមអនាម័យដោយគិតគូរជាចម្បងទៅលើគុណភាព សុវត្ថិភាព និងសុខុមាលភាពសាធារណៈ។ ជាមួយគ្នានេះ ក្រសួងក៏បានបន្តជំរុញឱ្យគណៈកម្មការ និងក្រុមការងារដែលបានរៀបចំរួចហើយដើម្បីចូលរួមដោះស្រាយលើ រាល់បញ្ហាប្រឈមទាំងឡាយដែលកើតឡើងនៅតាមអនុវិស័យនីមួយៗ ព្រមទាំងពង្រឹងស្មារតីទទួលខុសត្រូវក្នុងការឆ្លើយតប ឲ្យបានទាន់ពេលវេលាលើមូលបញ្ហាទាំងឡាយដែលបានលើកឡើងក្នុងសារព័ត៌មាននិងបណ្តាញសង្គមផ្សេងៗ។ ទន្ទឹមនឹងនេះ ផ្នែកសេវាកម្ម ដំណើរការនៃកំណែទម្រង់ផ្សេងៗតាមអនុវិស័យសំខាន់ៗ ជាអាទិ៍ក្នុងក្របខ័ណ្ឌកំណែទម្រង់ហិរញ្ញវត្ថុ សាធារណៈ កំណែទម្រង់វិមជ្ឈការ និងវិសហមជ្ឈការ ការប្រមូលចំណូលបង់ចូលថវិកាជាតិ កិច្ចការសវនកម្ម ការចុះធ្វើ



អធិការកិច្ចតាមបណ្តាអង្គភាពក្រោមឱវាទ ការចុះធ្វើអធិការកិច្ចលើការធ្វើអាជីវកម្មសម្ភារកសិកម្ម កិច្ចសហប្រតិបត្តិការ អន្តរជាតិ ការរៀបចំវគ្គបណ្តុះបណ្តាល សិក្ខាសាលា រួមទាំងការរៀបចំផែនការយុទ្ធសាស្ត្រ គោលនយោបាយតាមអនុវិស័យ សំខាន់ៗ និងការគាំទ្រផ្សេងៗនៅតែបន្តអនុវត្តការកិច្ចរបស់ខ្លួនក្នុងស្មារតីទទួលខុសត្រូវ និងសម្រេចបាននូវលទ្ធផលការងារ តាមផ្នែកនីមួយៗបានល្អប្រសើរស្របតាមគោលការណ៍ និងទិសដៅដែលត្រូវអនុវត្តក្នុងផែនការអភិវឌ្ឍន៍វិស័យកសិកម្ម ក្រោមកិច្ចសហការយ៉ាងជិតស្និទ្ធជាមួយអន្តរស្ថាប័នពាក់ព័ន្ធ និងរដ្ឋបាលថ្នាក់ក្រោមជាតិ។

ជារួម ដោយមានការជួយឧបត្ថម្ភគាំទ្រគ្រប់បែបយ៉ាងពីរាជរដ្ឋាភិបាល ក្រសួង ស្ថាប័នពាក់ព័ន្ធ និងដៃគូអភិវឌ្ឍន៍ នានា គូបង្កើនការខិតខំខ្សោយហ្មត់ចត់ និងការផ្លាស់ប្តូរទម្លាប់របស់ប្រជាកសិករផង បានជំរុញឱ្យដំណើរការផលិតកម្ម កសិកម្មទទួលបានជោគជ័យ និងជម្នះដោះស្រាយនូវរាល់ការលំបាកផ្សេងៗប្រកបដោយមោទនភាព ពិតមែនតែនៅមាន បញ្ហាប្រឈមខ្លះៗក៏ដោយ។

IV- ទិសដៅអនុវត្តបន្ត

១ ផ្នែកដាំដុះ

- បន្តជំរុញដល់អង្គភាពជំនាញក្រោមឱវាទ និងមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តទាំងអស់ចាត់ វិធានការតាមគ្រប់រូបភាពដើម្បីជំរុញការងារបង្កើនផលស្រូវ និងដំណាំកសិកម្មផ្សេងទៀតតាមរយៈការអនុវត្តបច្ចេកទេស កសិកម្មសមស្របឱ្យបានទាំងបរិមាណនិងគុណភាពតាមផែនការកំណត់ក្នុងឆ្នាំ២០១៨-២០១៩ ជាពិសេសនៅតំបន់ភូមិ- សាស្ត្រដែលមានប្រភពទឹកស្រោចស្រពគ្រប់គ្រាន់ និងការរក្សាទឹកទុកទៅតាមស្ថានភាពជាក់ស្តែង

- រៀបចំឱ្យមានកិច្ចប្រជុំការងារគ្រឿងយន្តកសិកម្មជាមួយក្រុមហ៊ុនឯកជន និងផ្នែកពាក់ព័ន្ធនានា
- ត្រៀមរៀបចំបង្កើតផែនទីវិភាគអំពីសហគមន៍កសិកម្មទូទាំងប្រទេស
- បន្តរៀបចំផែនការការងារដើម្បីធ្វើចម្ការបង្ហាញលើការគ្រប់គ្រងដីជាតិដីតំបន់ខ្ពង់រាប នៅខេត្តកោះកុង កំពង់ចាម មណ្ឌលគិរី និងខេត្តរតនគិរី សរុបចំនួន ១០ទីតាំង

- បន្តជំរុញ និងបណ្តុះបណ្តាលមន្ត្រីបច្ចេកទេស និងកសិករអំពីបច្ចេកទេសដាំដុះដំណាំឧស្សាហកម្ម និងបន្តការ សិក្សាស្រាវជ្រាវបច្ចេកទេសដាំដុះដំណាំឧស្សាហកម្ម ការងារផលិតពូជ និងបន្សុទ្ធពូជនៅកសិដ្ឋាននិងស្ថានីយ

- ត្រៀមលក្ខណៈមានដូចជា៖ ស្រូវពូជ ពូជបន្លែ មធ្យោបាយ និងសម្ភារសម្រាប់អន្តរាគមន៍នៅពេលមានគ្រោះ មហន្តរាយជាយថាហេតុ ការទប់ទល់ជំងឺ ឬសត្វល្អិតចង្រៃបំផ្លាញដំណាំផ្សេងៗ ព្រមទាំងបន្តរៀបចំពង្រឹងសហគមន៍កសិកម្ម ការធ្វើផលិតកម្មកសិកម្មតាមកិច្ចសន្យាឆ្ពោះទៅរកការធ្វើកសិ-ពាណិជ្ជកម្មសម្រាប់ការងារបង្កើនផល និងការរៀបចំកិច្ច ប្រជុំគណៈកម្មាធិការសម្របសម្រួលកិច្ចសន្យាផលិតកម្មកសិកម្ម ដើម្បីពិនិត្យអំពីវឌ្ឍនភាព បញ្ហាប្រឈម និងការលើក ទិសដៅអនុវត្តបន្ត

- បន្តណែនាំដល់មន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តទាំងអស់សហការជាមួយអាជ្ញាធរមូលដ្ឋាន ចុះធ្វើអន្តរាគមន៍ ដើម្បីស្វែងរកដំណោះស្រាយទប់ស្កាត់ការធ្លាក់ចុះថ្លៃកសិផល និងទីផ្សារកសិផលជាយថាហេតុ

- យកចិត្តទុកដាក់គិតគូរផ្សព្វផ្សាយអំពីការប្រើប្រាស់ដីកសិកម្ម ថ្នាំកសិកម្ម និងសារធាតុគីមីផ្សេងៗទៅលើ ផលិតផលកសិកម្មដែលនាំឱ្យប៉ះពាល់សុខុមាលភាពសាធារណៈ ការនាំចេញកសិផលទៅក្រៅប្រទេស និងលើកកម្ពស់ ផលិតកម្មកសិកម្មសរីរាង្គ

- អង្កេតទូទៅអំពីស្ថានភាពជំងឺគ្រប់ឡូតិសោធន៍កូនកៅស៊ូ ត្រូតពិនិត្យជំងឺកៅស៊ូ និងបន្តការផ្សព្វផ្សាយបច្ចេកទេស នៅតាមបណ្តាខេត្តដែលមានសក្តានុពលកៅស៊ូ

- បន្តជំរុញឱ្យអង្គភាពជំនាញចុះធ្វើការអប់រំផ្សព្វផ្សាយបច្ចេកទេសដល់កសិករដាំកៅស៊ូឱ្យបានទូលំទូលាយ និងធ្វើ ការវិភាគសេដ្ឋកិច្ចក៏ដូចជាការបញ្ជាបអំពីតម្លៃកៅស៊ូនៅលើទីផ្សារក្នុងកាលៈទេសៈបច្ចុប្បន្ននេះផងដែរ។

២ ផ្នែកផលិតកម្មនិងមសុព្យាបាល

- បន្តចាត់វិធានការដោយសហការជាមួយក្រសួង ស្ថាប័ន និងអាជ្ញាធរមូលដ្ឋាន ដើម្បីចុះពិនិត្យនិងតាមដានលើ សភាពការណ៍ជំងឺឆ្លងសត្វផ្សេងៗទៀត ព្រមទាំងចាត់ក្រុមការងារចុះអប់រំ ណែនាំ និងជំរុញអង្គភាពជំនាញក្រោមឱវាទ រួមទាំងមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្ត ដើម្បីត្រៀម និងចាត់ថ្នាំវាក់សាំងបង្ការការពារជំងឺសត្វ ការធ្វើ អនាម័យសត្វ ការព្យាបាល សង្គ្រោះសត្វ និងវិធានការអន្តរាគមន៍តាមជាក់ស្តែង

- បន្តធ្វើការអប់រំណែនាំដល់ប្រជាកសិករឱ្យបង្កើនការថែទាំបន្ថែមទៀត ព្រមទាំងចាត់ក្រុមអន្តរាគមន៍ឱ្យចុះជាប់ ជាប្រចាំ ដើម្បីទប់ស្កាត់បទល្មើសចលនាសត្វដោយខុសច្បាប់នៅតាមបណ្តារាជធានី-ខេត្ត ជាពិសេសខេត្តនៅជាប់ព្រំដែន

- កំពុងរៀបចំសេចក្តីព្រាងប្រកាសស្តីពី នីតិវិធីនៃការចេញលិខិតអនុញ្ញាត និងបទដ្ឋានបច្ចេកទេសនៃការនាំចូល នាំចេញ ឆ្លងកាត់ ផលិតផលយុវ វេចខ្ចប់ជាថ្មី ធ្វើសន្និធិ ផ្គត់ផ្គង់ចែកចាយ លក់ដុលកំរាយ និងការដឹកជញ្ជូនបសុឱសថ

- បន្តរៀបចំសេចក្តីព្រាងស្តីពីវិធាន នីតិវិធីចុះបញ្ជីចំណីសត្វ និងបសុឱសថ ព្រមទាំងកិច្ចការសម្រួលពាណិជ្ជកម្ម



ដល់វិស័យឯកជន

- ជំរុញការផ្សព្វផ្សាយការបង្កាត់ពូជសត្វតាមលក្ខណៈសិប្បនិម្មិតនិងដំណាំចំណីសត្វនៅទូទាំងប្រទេស ព្រមទាំងជំរុញការស្រាវជ្រាវលើការងារផលិតកម្មសត្វនិងបសុព្យាបាល ក្រោមកិច្ចសហការយ៉ាងជិតស្និទ្ធជាមួយដៃគូអភិវឌ្ឍន៍
- ចុះពិនិត្យអនាម័យសត្វឃាតដ្ឋាន ផ្សព្វផ្សាយអំពីលក្ខណៈនិងសញ្ញាណជំងឺជ្រូកត្រចៀកខៀវ ប៉េស្ត ជំងឺផ្តាសាយបក្សី ជំងឺអាសន្នរោគ និងវិធានការទប់ស្កាត់នៅតាមរាជធានី-ខេត្ត
- បន្តតាមដានស្ថានភាពជំងឺស៊ិណូស្តជាប្រចាំនៅតាមរាជធានី-ខេត្ត
- ចុះធ្វើអង្កេត តាមដាន ស្រាវជ្រាវ យកវត្ថុវិភាគ និងស្រង់ព័ត៌មានជំងឺឆ្លងសត្វ។

៣ ផ្នែកព្រៃឈើ

- ចុះពិនិត្យផ្ទៀងផ្ទាត់លទ្ធផលនៃការបកស្រាយគម្របព្រៃឈើឆ្នាំ២០១៨ ធ្វើបច្ចុប្បន្នភាពផែនការគ្រប់គ្រងព្រៃសហគមន៍ សហការជាមួយអង្គការដៃគូដើម្បីពង្រឹងការរៀបចំ និងអនុវត្តកម្មវិធីសហគមន៍ព្រៃឈើ
- បង្កើនសមត្ថភាពមន្ត្រីរដ្ឋបាលព្រៃឈើមូលដ្ឋានលើប្រព័ន្ធបច្ចេកទេសប្រព័ន្ធកូអរដោនេ (GIS) និងប្រព័ន្ធកំណត់ទីតាំងលើផែនដី (GPS)
- បន្តសហការជាមួយរដ្ឋបាលព្រៃឈើមូលដ្ឋាន និងអង្គការពាក់ព័ន្ធដើម្បីចុះស្រាវជ្រាវ ទប់ស្កាត់ និងបង្ក្រាបបទល្មើសជួញដូរសត្វព្រៃ និងបន្តប្រមូលព័ត៌មាន ជំរុញការចុះបញ្ជីការចិញ្ចឹមសត្វព្រៃជាលក្ខណៈគ្រួសារ សួនសត្វ និងកសិដ្ឋាននៅតាមបណ្តារាជធានី-ខេត្ត
- បន្តសហការជាមួយស្ថាប័ន អង្គការពាក់ព័ន្ធ និងដៃគូអភិវឌ្ឍន៍នានាដើម្បីសិក្សាស្រាវជ្រាវ ថែរក្សា និងអភិរក្សសត្វព្រៃ ជីវចម្រុះ និងចុះផ្សព្វផ្សាយការទប់ស្កាត់ការជួញដូរសត្វព្រៃ សារសំខាន់សត្វព្រៃ និងច្បាប់ស្តីពីព្រៃឈើ
- បន្តចុះតាមដានត្រួតពិនិត្យផ្ទៀងផ្ទាត់លើការងារពាក់ព័ន្ធការកាប់រានដីព្រៃឈើ ចូលរួមសហការការងារជាមួយអាជ្ញាធរជាតិដោះស្រាយទំនាស់ដីធ្លី និងផ្ទៀងផ្ទាត់សំណុំរឿងបទល្មើសព្រៃឈើ សត្វព្រៃ កាប់រានដីព្រៃ និងវត្តតាងនៃបទល្មើសព្រៃឈើ
- បន្តជំរុញការងារបណ្តុះបណ្តាលសម្រាប់ ចែកចាយដល់កសិករដាំអាស្រ័យផល និងចុះសិក្សាទីតាំងដីសម្រាប់បង្កើតជាស្ថានីយ និងចុះបញ្ជីដីស្ថានីយផ្សព្វផ្សាយ និងស្តារព្រៃឈើ
- បន្តការងារស្រាវជ្រាវក្រពើភ្នំ និងបង្រៀនប្រជាសហគមន៍ពីបច្ចេកទេសកសិកម្ម និងការចិញ្ចឹមសត្វ
- បន្តលើកផែនការយុទ្ធសាស្ត្រក្នុងការគ្រប់គ្រង និងអភិវឌ្ឍន៍ឧស្សាហកម្មព្រៃឈើ និងការប្រើប្រាស់ផល អនុផលព្រៃឈើប្រចាំឆ្នាំ និង៥ឆ្នាំ
- សម្របសម្រួល និងបង្កើនកិច្ចសហប្រតិបត្តិការអន្តរជាតិជាមួយដៃគូអភិវឌ្ឍន៍ និងអាស៊ាន និងអង្គការពាណិជ្ជកម្មពិភពលោកតាមដានការអនុវត្តកិច្ចព្រមព្រៀងអនុស្សរណៈ អនុសញ្ញាជាតិដែលពាក់ព័ន្ធនឹងវិស័យព្រៃឈើ
- ពង្រឹងកិច្ចសហការជាប់ជាប្រចាំជាមួយអាជ្ញាធរដែនដី គណៈបញ្ជាការឯកភាពរដ្ឋបាលរាជធានី ខេត្ត ក្រុង ស្រុក ខណ្ឌ ដើម្បីទប់ស្កាត់និងបង្ក្រាបបទល្មើសព្រៃឈើ ព្រមទាំងការចាត់វិធានការទប់ស្កាត់ភ្លើងឆេះព្រៃផងដែរ
- ពង្រឹងការអនុវត្តច្បាប់ស្តីពីព្រៃឈើនិងបទបញ្ជាលេខ០១ និង០២ របស់រាជរដ្ឋាភិបាល និងចូលរួមអនុវត្តសេចក្តីសម្រេចរបស់រាជរដ្ឋាភិបាលក្នុងការទប់ស្កាត់និងបង្ក្រាបបទល្មើសព្រៃឈើប្រកបដោយប្រសិទ្ធភាព។

៤ ផ្នែកនេសាទ

- ពង្រឹងកិច្ចសហការជាប់ជាប្រចាំជាមួយអាជ្ញាធរដែនដី គណៈបញ្ជាការឯកភាពរដ្ឋបាលរាជធានី ខេត្ត ក្រុង ស្រុក ខណ្ឌ ដើម្បីទប់ស្កាត់និងបង្ក្រាបបទល្មើសផលផល ជាពិសេសការយកចិត្តទុកដាក់អនុវត្តឱ្យបានហ្មត់ចត់នូវសេចក្តីសម្រេចលេខ១២៨ សសរ ចុះថ្ងៃទី១៣ ខែធ្នូ ឆ្នាំ២០១៦ របស់រាជរដ្ឋាភិបាលស្តីពីការបង្កើតគណៈកម្មការអន្តរក្រសួងដើម្បីទប់ស្កាត់និងបង្ក្រាបបទល្មើសនេសាទនៅបឹងទន្លេសាប
- ជំរុញសង្កាត់ ផ្នែក ខណ្ឌរដ្ឋបាលផលផល និងអធិការដ្ឋានរដ្ឋបាលផលផល បន្តពង្រឹងការអនុវត្តច្បាប់ស្តីពីផលផលឱ្យបានតឹងរឹងបំផុត
- បន្តពង្រឹងសមត្ថភាពសហគមន៍នេសាទ ដើម្បីលើកកម្ពស់ការទទួលខុសត្រូវ និងភាពជាម្ចាស់លើការគ្រប់គ្រងធនធានផលផលក្នុងកន្លែងនេសាទរបស់ខ្លួនដោយអនុវត្តយន្តការ "សហគមន៍នេសាទគ្មានបទល្មើសផលផល"
- ជំរុញការអនុវត្តផែនការសកម្មភាពឆ្នាំ២០១៩ ដើម្បីបង្កើនផលនេសាទទឹកសាប (នេសាទដោយត្រី នេសាទគ្រួសារក្នុងដែននេសាទ នេសាទគ្រួសារក្នុងវាលស្រែ) អាជីវកម្មនេសាទសមុទ្រ វារីវប្បកម្ម (ការចិញ្ចឹមត្រី កង្កែប បង្កា ក្តាម ការចិញ្ចឹមក្រពើ ការផលិតកូនត្រីពូជ) ការគ្រប់គ្រងលើការចិញ្ចឹមត្រីវស់ ត្រីឆ្កោឱ្យបានសមស្របតាមវិធានបច្ចេកទេសនៃ



ការកែច្នៃផលនេសាទ (ទឹកសាប ទឹកប្រៃ និងការផលិតទឹកត្រី) ការនាំចេញផលនេសាទ និងការបង្កើនផលចំណូល ថវិកាជាតិ។

៥ ផ្នែកពាក់ព័ន្ធផ្សេងៗ

- បន្តចុះទប់ស្កាត់បទល្មើសផ្សេងៗពាក់ព័ន្ធការអនុវត្តច្បាប់ ស្តីពីការគ្រប់គ្រងថ្នាក់សិកម្មនិងជីកសិកម្មនៅតាម រាជធានី-ខេត្ត។ ជំរុញអនុវត្តកម្មវិធីផ្សព្វផ្សាយ ការយល់ដឹងពាក់ព័ន្ធនឹងការគ្រប់គ្រងការធ្វើអាជីវកម្ម ការកាន់កាប់ ប្រើប្រាស់ សម្ភារកសិកម្មឱ្យបានកាន់តែទូលំទូលាយដល់មន្ត្រី អាជីវករ និងអ្នកប្រើប្រាស់សម្ភារកសិកម្ម ដើម្បីសុខុមាលភាពសាធារណៈ

- បន្តពង្រឹងការងារបញ្ជីកាតណនេយ្យ ការគ្រប់គ្រងចលនទ្រព្យ អចលនទ្រព្យនៅតាមបណ្តាអង្គភាពក្រោមឱវាទនិង បណ្តាមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តក៏ដូចជាការតម្រង់ទិសទៅរកការអនុវត្តថវិកាតាមកម្មវិធីពេញលេញ ក្នុងក្របខ័ណ្ឌកំណែទម្រង់ហិរញ្ញវត្ថុសាធារណៈឱ្យមានប្រសិទ្ធភាព និងទទួលបានលទ្ធផលល្អប្រសើរតាមការរំពឹងទុក

- បន្តសកម្មភាពការងារបង្កើតទម្រង់បន្ថែមលើប្រព័ន្ធគេហទំព័រភូមិសាស្ត្រកសិកម្ម និងរៀបចំទម្រង់នៃការបញ្ចូល ទិន្នន័យព័ត៌មាន ទីតាំងប្រមូលទិញ ទីតាំងលក់ រោងម៉ាស៊ីនកិនស្រូវ ដែលតម្រូវឱ្យ Admin Page បញ្ចូលព័ត៌មានសំខាន់ៗ

- ធ្វើការកែលម្អសេវាសាធារណៈច្រកចេញចូលតែមួយរបស់អង្គការពាក់ព័ន្ធក្រោមឱវាទប្រកបដោយតម្លាភាពនិង ទាន់ពេលវេលា បន្តផ្ទេរមុខងារទៅរដ្ឋបាលថ្នាក់ក្រោមជាតិតាមគោលការណ៍វិមជ្ឈការ និងវិសហមជ្ឈការ

- បន្តចុះពិនិត្យផ្ទាល់ដល់ក្រុមហ៊ុនសម្បទានដីសេដ្ឋកិច្ច ដើម្បីមានមូលដ្ឋានរាយការណ៍ឱ្យបានច្បាស់លាស់សម្រាប់ ធ្វើផ្ទៀងផ្ទាត់ទៅនឹងការអនុវត្តផែនការមេ និងយកចិត្តទុកដាក់លើការប្រមូលចំណូលសម្រាប់បង់ចូលថវិកាជាតិឱ្យបានសម ស្របតាមនីតិវិធី

- បន្តលើកកម្ពស់គុណភាព និងប្រសិទ្ធភាពនៃការស្រាវជ្រាវអប់រំផ្សព្វផ្សាយ តាមរយៈការផលិតសម្ភារនិងឯកសារ បច្ចេកទេសតាមផ្នែកនីមួយៗក្នុងស្មារតីទទួលខុសត្រូវព្រមទាំងពង្រីកកិច្ចសហប្រតិបត្តិការល្អជាមួយគ្រប់ដៃគូទាំងអស់ក្នុង ការពង្រឹងសមត្ថភាពមន្ត្រីរាជការ ការចូលរួមគ្រប់សកម្មភាពតាមផ្នែកទាំងក្នុងនិងក្រៅប្រទេសឱ្យបានទូលំទូលាយ ព្រមទាំង ការបញ្ចូលសកម្មភាពយេនឌ័រនិងអាហារូបត្ថម្ភទៅក្នុងសកម្មភាពសំខាន់ៗតាមផ្នែកនីមួយៗផងដែរ

- បន្តចុះធ្វើអធិការកិច្ចនិងកិច្ចការសវនកម្មតាមបណ្តាអង្គការក្រោមឱវាទ និងតាមសកម្មភាពជាក់ស្តែង រួមទាំង ការរៀបចំវគ្គបណ្តុះបណ្តាលតាមផែនការប្រចាំឆ្នាំដែលបានគ្រោងទុក

- ពង្រឹងការគ្រប់គ្រងមន្ត្រីរាជការគ្រប់ជាន់ថ្នាក់ឱ្យបានសមស្របទៅតាមច្បាប់ ស្តីពីសហលក្ខន្តិកៈមន្ត្រីរាជការស៊ីវិល នៃព្រះរាជាណាចក្រកម្ពុជា និងអភិវឌ្ឍន៍ធនធានមនុស្សតាមរយៈការបណ្តុះបណ្តាលមន្ត្រីរាជការទាំងក្នុងនិងក្រៅប្រទេស

- បន្តសហការរៀបចំច្បាប់ផ្សេងៗ លិខិតបទដ្ឋានគតិយុត្ត គោលនយោបាយ ផែនការយុទ្ធសាស្ត្រ និងកែលម្អ ហេដ្ឋារចនាសម្ព័ន្ធក្នុងក្របខ័ណ្ឌកំណែទម្រង់រដ្ឋបាលសាធារណៈ កំណែទម្រង់ហិរញ្ញវត្ថុសាធារណៈ កំណែទម្រង់តាមបែប វិមជ្ឈការនិងវិសហមជ្ឈការនៅតាមអង្គការក្រោមឱវាទតាមការចាំបាច់ និងលំដាប់អាទិភាព

- បន្តកិច្ចសហប្រតិបត្តិការជាមួយក្រសួង-ស្ថាប័នពាក់ព័ន្ធ អង្គការជំនាញ រដ្ឋបាលថ្នាក់ក្រោមជាតិ ដៃគូអភិវឌ្ឍន៍ វិស័យឯកជន សង្គមស៊ីវិល និងសហគមន៍កសិកម្ម ដើម្បីរកដំណោះស្រាយលើរាល់បញ្ហាប្រឈមនៅតាមអនុវិស័យ នីមួយៗលើគ្រប់មធ្យោបាយក្នុងស្មារតីស្ថាបនា ហើយក៏ជាយន្តការមួយរួមចំណែកអភិវឌ្ឍន៍វិស័យកសិកម្មនៅកម្ពុជា ពី កសិកម្មបែបវិបុលវប្បកម្មដែលមានផលិតភាពទាប និងផលិតសម្រាប់ផ្គត់ផ្គង់ខ្លួនឯងទៅជាកសិកម្មបែបប្រពលវប្បកម្មមានផលិត ភាពខ្ពស់ ការធ្វើកសិកម្មសមស្របដោយគិតគូរជាចម្បងទៅលើការប្រែប្រួលអាកាសធាតុ ស្តង់ដារ ពិសេសការបង្កើន ផលិតភាព ពិពិធការបន្ថែមកម្ម និងពាណិជ្ជបន្ថែមកម្មកសិកម្ម។

ថ្ងៃ សុក្រ ១១ ខែ កញ្ញា ឆ្នាំ កុរ ឯកស័ក ព.ស. ២៥៦៣
រាជធានីភ្នំពេញ ថ្ងៃទី ១៦ ខែ កញ្ញា ឆ្នាំ ២០១៩

រដ្ឋមន្ត្រី
ក្រសួងកសិកម្ម រុក្ខាប្រមាញ់ និងនេសាទ


វេង សាខុន

